

“ಮಧುರ ಮಕ್ಕಳೇ - ಮೂವರು ತಂದೆಯರ ರಹಸ್ಯವನ್ನು ಎಲ್ಲರಿಗೆ ಕಥೆಯ ರೂಪದಲ್ಲಿ ತಿಳಿಸಿ, ಎಲ್ಲಿಯ ತನಕ ಬೇಹದ್ದಿನ ತಂದೆಯನ್ನು ಅರಿತುಕೊಂಡು ಪಾವನರಾಗುವುದಿಲ್ಲವೋ ಅಲ್ಲಿಯ ತನಕ ಆಸ್ತಿಯು ಸಿಗುವುದಿಲ್ಲ”

ಪ್ರಶ್ನೆ: ತಂದೆಯು ಸಂಪೂರ್ಣ ಹೊಸಬರಾಗಿದ್ದಾರೆ, ಅವರು ತಾವು ಮಕ್ಕಳಿಗೆ ತಮ್ಮ ಯಾವ ಹೊಸ ಪರಿಚಯವನ್ನು ನೀಡಿದ್ದಾರೆ?

ಉತ್ತರ: ತಂದೆಯನ್ನು ಮನುಷ್ಯರು ಕೋಟಿ ಸೂರ್ಯ ತೇಜೋಮಯವಾಗಿದ್ದಾರೆ ಎಂದು ಹೇಳಿದರು, ಆದರೆ ತಂದೆಯು ತಿಳಿಸುತ್ತಾರೆ - ಮಕ್ಕಳೇ, ನಾನಂತೂ ಬಿಂದುವಾಗಿದ್ದೇನೆ ಅಂದಾಗ ಹೊಸ ತಂದೆಯಾದರಲ್ಲವೇ. ಮೊದಲು ಒಂದುವೇಳೆ ಬಿಂದುವಿನ ಸಾಕ್ಷಾತ್ಕಾರವಾಗಿದ್ದರೆ ಯಾರೂ ಒಪ್ಪುತ್ತಿರಲಿಲ್ಲ. ಆದ್ದರಿಂದ ಯಾರಿಗೆ ಎಂತಹ ಭಾವನೆಯಿರುತ್ತದೆಯೋ, ಅವರಿಗೆ ಅಂತಹ ಸಾಕ್ಷಾತ್ಕಾರವೇ ಆಗಿ ಬಿಡುವುದು.

ಗೀತೆ: ಓಂ ನಮಃ ಶಿವಾಯ.....

ಓಂ ಶಾಂತಿ. ನಿರಾಕಾರ ಭಗವಾನುವಾಚ, ಕೇವಲ ಭಗವಾನುವಾಚ ಎಂದು ಹೇಳುವುದರಿಂದ ಕೃಷ್ಣನ ಹೆಸರು ನೆನಪಿಗೆ ಬಂದು ಬಿಡುತ್ತದೆ. ಏಕೆಂದರೆ ಇಂದಿನ ದಿನಗಳಲ್ಲಿ ಎಲ್ಲರೂ ಭಗವಂತ ಆಗಿ ಬಿಟ್ಟಿದ್ದಾರೆ. ಆದ್ದರಿಂದ ನಿರಾಕಾರ ಶಿವ ಭಗವಾನುವಾಚ ಎಂದು ಹೇಳಬೇಕಾಗುತ್ತದೆ. ಗಾಡ್ ಫಾದರ್ ಎಂದು ಹೇಳಲಾಗುತ್ತದೆ. ನಿರಾಕಾರ ಭಗವಾನುವಾಚ ಯಾರ ಪ್ರತಿ? ನಿರಾಕಾರ ಮಕ್ಕಳು ಅಂದರೆ ಆತ್ಮಗಳ ಪ್ರತಿ. ಆತ್ಮೀಯ ಭಗವಾನುವಾಚ ಅಥವಾ ಈಶ್ವರ ಉವಾಚ - ಈ ಶಬ್ದವು ಶೋಭಿಸುವುದಿಲ್ಲ. ನಿರಾಕಾರ ಶಿವ ಭಗವಾನುವಾಚ ಶೋಭಿಸುತ್ತದೆ. ಈಗ ಗಳಿಗೆ-ಗಳಿಗೆಯಂತೂ ಹೇಳುವುದಿಲ್ಲ. ಇದು ಬಹಳ ಗುಪ್ತವಾಗಿದೆ. ಇವರ ಚಿತ್ರವನ್ನು ತೆಗೆಯಲು ಸಾಧ್ಯವಿಲ್ಲ. ಬಿಂದುವನ್ನು ಮಾಡಿ ಭಗವಾನುವಾಚ ಎಂದು ಬರೆದರೆ ಯಾರೂ ಒಪ್ಪುವುದಿಲ್ಲ ಏಕೆಂದರೆ ಭಗವಂತನ ಯತಾರ್ಥ ನಾಮ, ರೂಪ, ದೇಶ, ಕಾಲಗಳನ್ನು ಯಾರೂ ಅರಿತುಕೊಂಡಿಲ್ಲ. ಒಂದುವೇಳೆ ತಂದೆಯನ್ನು ಅರಿತುಕೊಂಡಿದ್ದರೆ ಅವರ ರಚನೆಯನ್ನೂ ಅರಿತುಕೊಳ್ಳುತ್ತಿದ್ದರು, ಆದರೆ ಅವರು ಅರಿತುಕೊಳ್ಳದೇ ಇರುವುದೂ ಸಹ ನಾಟಕದಲ್ಲಿ ನೋಂದಾಯಿಸಲ್ಪಟ್ಟಿದೆ, ಆದ್ದರಿಂದಲೇ ಪುನಃ ತಂದೆಯು ಬಂದು ತಮ್ಮ ಪರಿಚಯವನ್ನು ನೀಡುತ್ತಾರೆ. ಯಾವಾಗ ಪತಿತರನ್ನು ಪಾವನರನ್ನಾಗಿ ಮಾಡುವ ನನ್ನ ಪಾತ್ರವಿರುತ್ತದೆಯೋ ಆಗಲೇ ಬಂದು ನಾನು ನನ್ನ ಪರಿಚಯವನ್ನು ನೀಡುತ್ತೇನೆ. ಹಳೆಯ ಪ್ರಪಂಚವನ್ನು ಹೊಸದನ್ನಾಗಿ ಮಾಡುತ್ತೇನೆ ಎಂದು ತಂದೆಯು ತಿಳಿಸುತ್ತಾರೆ. ಹಳೆಯ ಪ್ರಪಂಚದಲ್ಲಿರುವಂತಹ ಮನುಷ್ಯರು ಹೊಸ ಪ್ರಪಂಚದಲ್ಲಿರುವ ಮನುಷ್ಯರನ್ನು ಪೂಜಿಸುತ್ತಾರೆ. ತಾವು ಮಕ್ಕಳು ತಿಳಿಸಬೇಕಾಗಿದೆ. ಯಾವಾಗ ಋಷಿ, ಮುನಿ ಮುಂತಾದವರೆಲ್ಲರೂ ಸಹ ನಾವು ರಚಯಿತ ಮತ್ತು ರಚನೆಯನ್ನು ಅರಿತುಕೊಂಡಿಲ್ಲವೆಂದು ಹೇಳುತ್ತಾರೆ ಎಂದಾಗ ನೀವು ಎಲ್ಲಿಂದ ತಿಳಿದುಕೊಂಡಿದ್ದೀರಿ. ಒಂದುವೇಳೆ ನೀವು ತಂದೆಯನ್ನು, ಅವರ ರಚನೆಯನ್ನು ಅರಿತುಕೊಂಡಿದ್ದೀರೆಂದರೆ ನಮಗೆ ಜ್ಞಾನವನ್ನು ನೀಡಿ. ಅವರು ಎಂದೂ ಯಾರಿಗೂ ಕೊಡಲು ಸಾಧ್ಯವಿಲ್ಲ, ಆಸ್ತಿಯನ್ನು ನೀಡಲು ಸಾಧ್ಯವಿಲ್ಲ, ನೀವು ಮಕ್ಕಳಿಗೆ ತಂದೆಯಿಂದ ಆಸ್ತಿ ಸಿಗುತ್ತದೆ. ಬೇಹದ್ದಿನ ತಂದೆಯು ಹೊಸ ಪ್ರಪಂಚದ ಆಸ್ತಿ ಅಥವಾ ಸುಖವನ್ನು ನೀಡಲು ಬಂದಿದ್ದಾರೆ. ಅಂದಮೇಲೆ ಅವಶ್ಯವಾಗಿ ದುಃಖವು ಸಮಾಪ್ತಿಯಾಗಿ ಬಿಡುವುದು ಎಂದು ತಾವು ಮಕ್ಕಳಿಗೆ ಗೊತ್ತಿದೆ. ಹೊಸ ಪ್ರಪಂಚವು ಸುಖಧಾಮವಾಗಿದೆ, ಇದು ದುಃಖಧಾಮವಾಗಿದೆ. ಈಗ ಈ ದುಃಖಧಾಮದ ವಿನಾಶವಾಗುವುದಿದೆ. ಹೊಸ ಪ್ರಪಂಚವೇ ಈಗ ಹಳೆಯದಾಗಿದೆ, ಪುನಃ ಹೊಸದಾಗಿ ಬಿಡುವುದು. ಹೊಸ ಪ್ರಪಂಚವನ್ನು ಸತ್ಯಯುಗ, ಹಳೆಯ ಪ್ರಪಂಚವನ್ನು ಕಲಿಯುಗವೆಂದು ಹೇಳಲಾಗುವುದು. ಹೊಸ ಪ್ರಪಂಚದಲ್ಲಿ ಅವಶ್ಯವಾಗಿ ಮನುಷ್ಯರು ಕಡಿಮೆಯಿರಬೇಕು. ಅಲ್ಲದೇ ಸತ್ಯಯುಗದಲ್ಲಿ ಒಂದೇ ಧರ್ಮವಿತ್ತು. ಈ ಸಮಯದಲ್ಲಂತೂ ಅನೇಕ ಧರ್ಮಗಳಿವೆ, ದುಃಖವೂ ಇದೆ. ಸುಖದಿಂದ ದುಃಖ, ದುಃಖದಿಂದ ಪುನಃ ಸುಖವಾಗುತ್ತದೆ. ಈ ಆಟವು ಮಾಡಲ್ಪಟ್ಟಿದೆ. ದುಃಖವನ್ನು ಯಾರು ಕೊಡುತ್ತಾರೆ ಎಂಬುದು ಯಾರಿಗೂ ಗೊತ್ತೇ ಇಲ್ಲ. ರಾವಣನನ್ನು ಮಾಯೆ ಎಂದು ಹೇಳಲಾಗುತ್ತದೆ. ಹಣಕ್ಕೆ ಮಾಯೆ ಎಂದು ಹೇಳುವುದಿಲ್ಲ. ದೇವತೆಗಳು ನಿರ್ವಿಕಾರಿಗಳಾಗಿದ್ದಾರೆ ಎಂದು ವಿಕಾರಿ ಮನುಷ್ಯರು ತಿಳಿದುಕೊಂಡಿದ್ದಾರೆ ಆದರೆ ಅವರಿಗೆ ವಿಕಾರಗಳ ನಶೆಯೇರಿದೆ. ದೇವತೆಗಳಿಗೆ ನಿರ್ವಿಕಾರಿತನದ ನಶೆಯಿದೆ. ಸತ್ಯಯುಗದಲ್ಲಿ ಯಾರೂ ಆಪವಿತ್ರರಾಗುವುದಿಲ್ಲ. ಈ ಸಂಗಮಯುಗದಲ್ಲಿಯೇ ತಾವು ಮಕ್ಕಳಿಗೆ ಪವಿತ್ರತೆಯ ರಹಸ್ಯವನ್ನು ತಿಳಿಸಲಾಗುತ್ತದೆ. ನೀವು ನಂತರ ಅನ್ಯರಿಗೆ ತಿಳಿಸಬೇಕಾಗಿದೆ. ತಂದೆಯಂತೂ ಇಡೀ ಪ್ರಪಂಚಕ್ಕೆ ಕುಳಿತು ತಿಳಿಸುವುದಿಲ್ಲ. ಇದನ್ನು ತಾವು ಮಕ್ಕಳೇ ತಿಳಿಸಬೇಕಾಗಿದೆ, ಆದರೆ ತಿಳಿಸಲು ತುಂಬಾ ಯುಕ್ತಿ ಬೇಕು. ಯಾವ ಭಾರತವು ಸ್ವರ್ಗ ಹೊಸ ಪ್ರಪಂಚವಾಗಿತ್ತು, ಅದು ಈಗ ಹಳೆಯದಾಗಿ ಬಿಟ್ಟಿದೆ. ರಚಯಿತನಂತೂ ತಂದೆಯೇ ಆಗಿದ್ದಾರೆ ಎಂದು ಎಲ್ಲರಿಗೆ ತಿಳಿಸಿ. ಸ್ವಯಂ ತಂದೆಯೇ ತಿಳಿಸುತ್ತಾರೆ - ನಾನು ಬ್ರಹ್ಮಾರವರ ಮುಖಾಂತರ ಹೊಸ ಪ್ರಪಂಚದ ಸ್ಥಾಪನೆ ಮಾಡುತ್ತೇನೆ, ಮಕ್ಕಳನ್ನು ದತ್ತು ಮಾಡಿಕೊಳ್ಳುತ್ತೇನೆ. ಬ್ರಹ್ಮಾರವರ ಹೆಸರೇ ಪ್ರಜಾಪಿತ ಆಗಿದೆ. ಆದ್ದರಿಂದಲೇ ಅವಶ್ಯವಾಗಿ ಇಷ್ಟೊಂದು ಮಕ್ಕಳನ್ನು ದತ್ತು ಮಾಡಿಕೊಳ್ಳುತ್ತಾರೆ. ಹೇಗೆ ಸನ್ಯಾಸಿಗಳು ಅನುಯಾಯಿಗಳನ್ನು ದತ್ತು ಮಾಡಿಕೊಳ್ಳುತ್ತಾರೆ. ಪುರುಷರು ಸ್ತ್ರೀಯನ್ನು ದತ್ತು ಮಾಡಿಕೊಳ್ಳುತ್ತಾರೆ. ನೀವು ನನ್ನವರಾಗಿದ್ದೀರಿ ಎಂದು ಹೇಳುತ್ತಾರೆ. ಇಲ್ಲಿಯೂ ಸಹ ಶಿವಬಾಬಾ ನಾನು ನಿಮ್ಮವನಾಗಿದ್ದೇನೆ ಎಂದು ನೀವು ಹೇಳುತ್ತೀರಿ. ಮನೆಯಲ್ಲಿ ಕುಳಿತಿದ್ದರೂ

ಸಹ ಅನೇಕರಿಗೆ ಪ್ರೇರಣೆಯಾಗಿ ಬಿಡುತ್ತದೆ ನಂತರ ಏನು ಹೇಳುತ್ತಾರೆ? ಬಾಬಾ ನಾವು ತಮ್ಮನ್ನು ನೋಡಿಲ್ಲ ಏಕೆಂದರೆ ಬಂಧನದಲ್ಲಿದ್ದೇವೆ, ಬರಲು ಸಾಧ್ಯವಾಗುವುದಿಲ್ಲ. ಆದರೂ ಸಹ ನಾನು ನಿಮ್ಮವನಾಗಿದ್ದೇನೆ. ಅವಶ್ಯವಾಗಿ ಪವಿತ್ರರಂತೂ ಆಗಬೇಕು. ಪತಿತರು ಮುಕ್ತಿ-ಜೀವನಮುಕ್ತಿಯಲ್ಲಿ ಹೋಗಲು ಸಾಧ್ಯವಿಲ್ಲ. ಪತಿತ-ಪಾವನ ಬಂದು ಪಾವನ ಮಾಡಿ ಎಂದು ಪತಿತರು ಕರೆಯುತ್ತಾರೆ.

ನೀವು ಮಕ್ಕಳು ತಿಳಿಸಿ ಕೊಡಬೇಕು - ಭಾರತವು ಸ್ವರ್ಗವಾಗಿತ್ತು. ಈ ಲಕ್ಷ್ಮೀ-ನಾರಾಯಣರು ಸ್ವರ್ಗದ ಮಾಲೀಕರಾಗಿದ್ದರು. ಅಂದಾಗ ಅವರ ವಂಶಾವಳಿಯು ನಡೆದಿರಬಹುದು. ಹೊಸ ಪ್ರಪಂಚದಲ್ಲಿ ಹೊಸ ರಾಜ್ಯವಿತ್ತು, ಅದು ಈಗಿಲ್ಲ. ಅನ್ಯ ಅನೇಕ ಧರ್ಮಗಳಿವೆ, ಆದರೆ ದೇವತಾ ಧರ್ಮವಿಲ್ಲ. ಈ ಹಳೆಯ ಪ್ರಪಂಚವು ಎಲ್ಲಿಯ ತನಕ ನಡೆಯುವುದು? ಅವರು ಸತ್ಯಯುಗಕ್ಕೆ ಲಕ್ಷಾಂತರ ವರ್ಷಗಳಿವೆ. ಮಹಾಭಾರಿ ಮಹಾಭಾರತ ಯುದ್ಧದ ಗಾಯನವೂ ಇದೆ. ಮಧ್ಯದಲ್ಲಿ ಸ್ವಲ್ಪ ಏರುಪೇರಾಗಿತ್ತು. ಆದ್ದರಿಂದ ಮಹಾಭಾರತ ಯುದ್ಧದ ಸಮಯವಾಗಿದೆ ಎಂದು ಹೇಳುತ್ತಿದ್ದರು. ಯಾದವರ ಯುದ್ಧವನ್ನೂ ತೋರಿಸುತ್ತಾರೆ. ಅವರು ಒಂಕೆಗಳ ಮುಖಾಂತರ ತಮ್ಮ ವಿನಾಶ ಮಾಡಿಕೊಂಡರೆಂದು ಹೇಳುತ್ತಾರೆ. ಕೆಲವೊಮ್ಮೆ ಪಾಂಡವರು ಮತ್ತು ಕೌರವರ ಯುದ್ಧವೆಂದು ಬರೆಯುತ್ತಾರೆ, ಇನ್ನೂ ಕೆಲವೊಮ್ಮೆ ಅಸುರ ಮತ್ತು ದೇವತೆಗಳ ಯುದ್ಧವೆಂದು ಬರೆಯುತ್ತಾರೆ. ಅಸುರೀ ಪ್ರಪಂಚದ ನಂತರ ತಕ್ಷಣ ದೈವೀ ಪ್ರಪಂಚವಾಗುತ್ತದೆ. ಅವರು ಪತಿತ, ಇವರು ಪಾವನ ದೇವತೆಗಳು ಯುದ್ಧ ಮಾಡಲು ಹೇಗೆ ಸಾಧ್ಯ? ದೇವತೆಗಳು ಸತ್ಯಯುಗದಲ್ಲಿರುತ್ತಾರೆ. ಅವರು ಕಲಿಯುಗದಲ್ಲಿ ಇಬ್ಬರ ಯುದ್ಧವಾಗಲು ಸಾಧ್ಯವಿಲ್ಲ. ದೇವತೆಗಳು ಅಹಿಂಸಕರು ಮತ್ತು ಅಸುರರು ಹಿಂಸಕರು. ದೇವತೆಗಳು ನರಕದಲ್ಲಿ ಹೇಗೆ ಬರುತ್ತಾರೆ. ಈಗ ನೀವು ಸಂಗಮದಲ್ಲಿದ್ದೀರಿ. ಹೊಸ ಪ್ರಪಂಚವು ಸ್ಥಾಪನೆಯಾಗುತ್ತದೆ. ಅದಕ್ಕೋಸ್ಕರವೇ ನೀವು ಪುರುಷಾರ್ಥ ಮಾಡುತ್ತಿದ್ದೀರಿ. ಇಬ್ಬರೂ ತಂದೆಯರ ರಹಸ್ಯವನ್ನು ಕಥೆಯ ರೂಪದಲ್ಲಿ ತಿಳಿಸಬೇಕು. ಸತ್ಯಯುಗದಲ್ಲಿ ಒಬ್ಬ ತಂದೆಯಿರುತ್ತಾರೆ. ಅಲ್ಲಿ ಬೇಹದ್ದಿನ ತಂದೆಯನ್ನು ನೆನಪು ಮಾಡುವುದೇ ಇಲ್ಲ. ಅದು ಸುಖಧಾಮವಾಗಿರುತ್ತದೆ. ದ್ವಾಪರದಲ್ಲಿ ಇಬ್ಬರು ತಂದೆಯಿರುತ್ತಾರೆ. ಲೌಕಿಕ ತಂದೆಯಿದ್ದರೂ ಸಹ ಪಾರಲೌಕಿಕ ತಂದೆಯನ್ನು ನೆನಪು ಮಾಡುತ್ತಾರೆ. ಆತ್ಮವೇ ತನ್ನ ತಂದೆಯನ್ನು ನೆನಪು ಮಾಡುತ್ತದೆ ಏಕೆಂದರೆ ಆತ್ಮವೇ ದುಃಖವನ್ನು ಸಹನೆ ಮಾಡುತ್ತದೆ. ಪುಣ್ಯಾತ್ಮ ಮತ್ತು ಪಾಪಾತ್ಮ. ಆತ್ಮವೇ ಕೇಳುತ್ತದೆ. ಆತ್ಮನಲ್ಲಿಯೇ ಸಂಸ್ಕಾರವಿದೆ. ಯಾರಲ್ಲಿ ದೈವೀ ಸಂಸ್ಕಾರವಿಲ್ಲವೋ ಅವರು ದೈವೀ ಸಂಸ್ಕಾರದವರ ಗಾಯನ ಮಾಡುತ್ತಾರೆ. ಗಾಯನವೂ ಇದೆ - ತಾವೇ ಪೂಜ್ಯ, ತಾವೇ ಪೂಜಾರಿ. ಪೂಜಾರಿಗಳಾದಾಗ ನಾನು ನಿರ್ಗುಣನಲ್ಲಿ ಯಾವುದೇ ಗುಣವಿಲ್ಲ. ಅವರಲ್ಲಿ ಗುಣವಿದೆ ನನ್ನಲ್ಲಿ ಇಲ್ಲ ಎಂದು ಹಾಡುತ್ತಾರೆ. ಪೂಜ್ಯರೇ ಪೂಜಾರಿಗಳಾಗುತ್ತಾರೆ. ನೀವೇ ಪೂಜ್ಯರು ದೇವತೆಗಳಾಗಿದ್ದವರು ಈಗ ಪೂಜಾರಿಗಳಾಗಿದ್ದೀರಿ. 84 ಜನ್ಮಗಳನ್ನು ತೆಗೆದುಕೊಂಡಿದ್ದೀರಿ. ಅರ್ಧಕಲ್ಪ ಪೂಜ್ಯ, ಅರ್ಧಕಲ್ಪ ಪೂಜಾರಿ. ಈ ಲೆಕ್ಕವನ್ನು ತಿಳಿಸಬೇಕು. ದೇವತಾ, ಕ್ಷತ್ರಿಯ, ವೈಶ್ಯ, ಶೂದ್ರ..... ಈ ಸಮಯದಲ್ಲಿ ನಾವು ಬ್ರಾಹ್ಮಣರಾಗಿದ್ದೇವೆ. ಬ್ರಹ್ಮಾಕುಮಾರ - ಬ್ರಹ್ಮಾಕುಮಾರಿಯರಾಗಿದ್ದೇವೆ. ಈ ಸಮಯದಲ್ಲಿ ನಮಗೆ ಮೂವರು ತಂದೆಯರಾಗಿ ಬಿಡುತ್ತಾರೆ. ಲೌಕಿಕ ತಂದೆ, ನಿರಾಕಾರ ಪಾರಲೌಕಿಕ ತಂದೆ ಮತ್ತು ಪ್ರಜಾಪಿತ ಬ್ರಹ್ಮಾ. ಇವರ ಮುಖಾಂತರ ನಾವು ಬ್ರಾಹ್ಮಣರಿಗೆ ಒದಿಸುತ್ತಾರೆ. ಪ್ರಜಾಪಿತ ಹೆಸರನ್ನಂತೂ ಕೇಳಿದ್ದೀರಲ್ಲವೇ. ಬ್ರಹ್ಮಾರವರ ಮುಖಾಂತರ ರಚಿಸುತ್ತಾರೆ. ನೀವೂ ಬ್ರಾಹ್ಮಣರಾಗಿದ್ದೀರಿ. ನೀವೂ ಸಹ ತಂದೆಯನ್ನು ನೆನಪು ಮಾಡಿ. ನಿಮ್ಮನ್ನು ಹಿಂತಿರುಗಿ ಕರೆದುಕೊಂಡು ಹೋಗಲು ನಾನು ಬಂದಿದ್ದೇನೆ ಎಂದು ತಂದೆಯು ತಿಳಿಸುತ್ತಾರೆ. ನಿರಾಕಾರ ತಂದೆಯು ಆತ್ಮಗಳೊಂದಿಗೆ ಮಾತನಾಡುತ್ತಾರೆ. ನಾವು ಒಂದು ಶರೀರವನ್ನು ಬಿಟ್ಟು ಇನ್ನೊಂದನ್ನು ತೆಗೆದುಕೊಳ್ಳುತ್ತೇವೆ, ಶರೀರದ ಹೆಸರು, ರೂಪವು ಬದಲಾಗುತ್ತದೆ ಎಂದು ತಾವು ಮಕ್ಕಳೂ ಸಹ ಹೇಳುತ್ತೀರಿ. ಆತ್ಮವಂತೂ ಒಂದೇ ಆಗಿದೆ. ತಂದೆಯ ಹೆಸರೂ ಕೂಡ ಒಂದೇ ಆಗಿದೆ - ಶಿವ. ಅವರಿಗೆ ಶರೀರವಂತೂ ಇಲ್ಲ. ಈ ವಿಷಯವನ್ನು ನೆನಪಿಟ್ಟುಕೊಳ್ಳಬೇಕು. ನಂತರ ಎಂತಹ ಮನುಷ್ಯರು ಹಾಗೆಯೇ ತಿಳಿಸಬೇಕಾಗಿದೆ. ನಾವು ಬ್ರಹ್ಮಾಕುಮಾರ-ಕುಮಾರಿಯರು ತಾತನಿಂದ ಆಸ್ತಿಯನ್ನು ತೆಗೆದುಕೊಳ್ಳುತ್ತಿದ್ದೇವೆ. ಅದೇ ರಾಜಯೋಗ ಮತ್ತು ಜ್ಞಾನದ ತಿಳುವಳಿಕೆಯನ್ನು ಕೊಡುತ್ತಾರೆ. ಮನುಷ್ಯರಿಂದ ದೇವತೆಗಳಾಗುವುದು. ಇದೂ ಸಹ ತಿಳುವಳಿಕೆಯಾಗಿದೆ. ಈ ತಿಳುವಳಿಕೆಯು ಸಂಗಮಯುಗದಲ್ಲಿಯೇ ಸಿಗುತ್ತದೆ. ಇದರಿಂದ ಮತ್ತೆ ಹೊಸ ಪ್ರಪಂಚದಲ್ಲಿ ಆಸ್ತಿಯನ್ನು ಪಡೆಯುತ್ತೀರಿ. ತಂದೆಯು ಪತಿತ ಪ್ರಪಂಚದಲ್ಲಿ ಬಂದು ಪಾವನ ಪ್ರಪಂಚವನ್ನು ಸ್ಥಾಪನೆ ಮಾಡುತ್ತಾರೆ. ಈಗ ತಂದೆಯು ಮನೆಗೆ ಕರೆದುಕೊಂಡು ಹೋಗಲು ಬಂದಿದ್ದಾರೆ. ನಾಟಕದನುಸಾರ ಎಲ್ಲರೂ ಮನೆಗೆ ಹೋಗಬೇಕಾಗಿದೆ. ನಂತರ ಮೊದಲು ಸೂರ್ಯವಂಶಿ, ಚಂದ್ರವಂಶಿ, ವೈಶ್ಯ, ಶೂದ್ರವಂಶಿಯರಾಗಿ ಬಿಡುತ್ತೀರಿ. ಪರಂಧಾಮದಲ್ಲಿ ನಿರಾಕಾರ ಆತ್ಮಗಳ ವ್ಯಕ್ತವಿದೆ, ಇದು ಸಾಕಾರಿ ಮನುಷ್ಯರ ವ್ಯಕ್ತವಾಗಿದೆ. ಬ್ರಾಹ್ಮಣ, ಕ್ಷತ್ರಿಯ, ವೈಶ್ಯ, ಶೂದ್ರ... ಇದರಲ್ಲಿ ಇಡೀ ವಿರಾಟರೂಪವು ಬ್ರಾಹ್ಮಣರ ವೃದ್ಧಿಯನ್ನು ಪಡೆಯುತ್ತಾ ಇರುತ್ತೀರಿ. ರುದ್ರಮಾಲೆ ಮತ್ತು ವಿಷ್ಣುವಿನ ಮಾಲೆಯಾಗುತ್ತದೆ. ಬ್ರಹ್ಮಾರವರ ಮಾಲೆ ಎಂದು ಹೇಳಲು ಸಾಧ್ಯವಿಲ್ಲ ಏಕೆಂದರೆ ಬ್ರಾಹ್ಮಣರು ಬದಲಾಗುತ್ತಿರುತ್ತಾರೆ. ಆದ್ದರಿಂದ ರುದ್ರಮಾಲೆಯನ್ನು ಪೂಜಿಸಲಾಗುತ್ತದೆ. ಇವು ಹೊಸ ಹೊಸ ಮಾತುಗಳಾಗಿವೆ. ಈ ಮಾತುಗಳು ಯಾರ ಬುದ್ಧಿಯಲ್ಲಿಯೂ ಸ್ವಲ್ಪವೂ ಇಲ್ಲ. ಕಲ್ಪದ ಆಯಸ್ಸನ್ನು ಲಕ್ಷಾಂತರ ವರ್ಷಗಳೆಂದು ಹೇಳಿ ಬಿಡುತ್ತಾರೆ. ಆದ್ದರಿಂದ ನಿಮ್ಮ ಮಾತುಗಳು ಎಲ್ಲರಿಗೂ ಹೊಸದೆನಿಸುತ್ತವೆ. ಹೊಸ ಪ್ರಪಂಚಕ್ಕೋಸ್ಕರ ಹೊಸ ವಸ್ತುಗಳು ಸಿಗುತ್ತವೆ. ತಂದೆಯೂ ಸಹ ವಾಸ್ತವದಲ್ಲಿ ಹೊಸಬರಾಗಿದ್ದಾರೆ. ಮನುಷ್ಯರಂತೂ ತಂದೆಯನ್ನು ನಾಮ, ರೂಪದಿಂದ ಭಿನ್ನ ಎಂದು ಹೇಳುತ್ತಾರೆ ಅಥವಾ ಕೋಟಿ ಸೂರ್ಯ ತೇಜೋಮಯವಾಗಿದ್ದಾರೆ ಎಂದು ಹೇಳುತ್ತಾರೆ. ಆದ್ದರಿಂದ ಅವಶ್ಯವಾಗಿ ಎಂತಹ ಭಾವನೆಯಿರುತ್ತದೆಯೋ ಹಾಗೆಯೇ ಸಾಕ್ಷಾತ್ಕಾರವಾಗುವುದು. ಒಂದುವೇಳೆ ಬಿಂದುವಿನ

ಸಾಕ್ಷಾತ್ಕಾರವಾದರೆ ಯಾರೂ ಒಪ್ಪುವುದೇ ಇಲ್ಲ. ಇವೆಲ್ಲವೂ ಹೊಸ ಮಾತುಗಳಾಗಿರುವ ಕಾರಣ ತಬ್ಬಿಬಾಬಾಗುತ್ತಾರೆ. ಯಾರು ಇಲ್ಲಿಯವರಾಗಿರುತ್ತಾರೆ, ಅವರ ಸಸಿಯೇ ನೆಡಲ್ಪಡುವುದು. ತಾವು ಮಕ್ಕಳು ಈಗ ಚೆನ್ನಾಗಿ ತಿಳಿದುಕೊಂಡಿದ್ದೀರಿ ಎಂದರೆ ಪಾರಲೌಕಿಕ ತಂದೆಯ ಬಗ್ಗೆ ತಿಳಿಸಬೇಕಾಗಿದೆ. ನೀವು ಅರ್ಥಕಲ್ಪದಿಂದ ಅವರನ್ನು ನೆನಪು ಮಾಡುತ್ತಾ ಬಂದಿದ್ದೀರಿ. ಸುಖ ಕೊಡುವವರನ್ನೇ ನೆನಪು ಮಾಡಲಾಗುತ್ತದೆ. ರಾವಣನು ಎಲ್ಲರ ಶತ್ರುವಾಗಿದ್ದಾರೆ. ಆದ್ದರಿಂದಲೇ ರಾವಣನನ್ನು ಸುಡುತ್ತಾರೆ. ಅವರನ್ನು ಕೇಳಿ - ರಾವಣನನ್ನು ಸುಡುತ್ತಾ ಎಷ್ಟು ಸಮಯವಾಯಿತು? ಅದಕ್ಕೆ ಅನಾದಿ ಎಂದು ಹೇಳುತ್ತಾರೆ. ರಾವಣನು ಯಾವಾಗಿನಿಂದ ಬರುತ್ತಾನೆ ಎಂದು ಅವರಿಗೆ ಗೊತ್ತೇ ಇಲ್ಲ. ಸತ್ಯಯುಗದಲ್ಲಂತೂ ರಾವಣನು ಇರುವುದಿಲ್ಲ. ರಾವಣನು ಭಾರತದ ಎಲ್ಲರಿಗಿಂತ ತುಂಬಾ ಹಳೆಯ ಶತ್ರುವಾಗಿದ್ದಾನೆ. ಆತ್ಮಗಳನ್ನು ಪತಿತರನ್ನಾಗಿ ಮಾಡಿದ್ದಾನೆ. ಆತ್ಮನ ಶತ್ರು ಯಾರು ಆಗಿದ್ದಾರೆ? ಹೇಳಿ. ರಾವಣನಲ್ಲವೇ. ಆತ್ಮನ ಜೊತೆ ಶರೀರವೂ ಇದೆ. ಅಂದಮೇಲೆ ಎರಡರ ಶತ್ರು ಯಾರಾದರು? (ರಾವಣ). ರಾವಣನಲ್ಲಿ ಆತ್ಮವಿದೆಯೇ? ರಾವಣನು ಯಾರಾಗಿದ್ದಾನೆ? ವಿಕಾರವಾಗಿದೆ. ರಾವಣನಲ್ಲಿಯೂ ಆತ್ಮವಿದೆ ಎಂದಲ್ಲ. ಪಂಚ ವಿಕಾರಗಳಿಗೆ ರಾವಣನೆಂದು ಹೇಳಲಾಗುತ್ತದೆ. ಆತ್ಮನಲ್ಲಿಯೇ ಪಂಚ ವಿಕಾರಗಳಿವೆ, ಇದರ ಗೊಂಬೆಯನ್ನು ಮಾಡುತ್ತಾರೆ. ನೀವು ತಿಳಿದುಕೊಂಡಿದ್ದೀರಿ - ಈಗ ದುಃಖವಿದೆ, ನಂತರ ಸುಖದಲ್ಲಿ ಹೋಗಬೇಕಾಗಿರುವುದರಿಂದ ಅವಶ್ಯವಾಗಿ ತಂದೆಯು ಬಂದು ಕರೆದುಕೊಂಡು ಹೋಗುತ್ತಾರೆ. ಅವರೇ ಪತಿತ-ಪಾವನನಾಗಿದ್ದಾರೆ. ಹೇಗೆ ಇನ್ನೊಂದು ಆತ್ಮವು ಬರುತ್ತದೆಯೋ ಹಾಗೆಯೇ ಇವರೂ ಬರುತ್ತಾರೆ. ಶ್ರಾದ್ಧವನ್ನು ತಿನ್ನಿಸುತ್ತಾರೆಂದರೆ ಆತ್ಮವನ್ನು ಕರೆಯುತ್ತಾರೆ. ಬ್ರಾಹ್ಮಣರನ್ನೇ ತಮ್ಮ ತಂದೆಯ ಆತ್ಮವೆಂದು ತಿಳಿದು ಎಲ್ಲವನ್ನೂ ಮಾಡುತ್ತಾರೆ. ಆ ಆತ್ಮ ಬರುತ್ತದೆ, ಮಾತನಾಡುತ್ತದೆ ಎಂದು ತಿಳಿಯುತ್ತಾರೆ. ಹಾ! ಇವರು ಬರುವುದೂ ಸಹ ಎಲ್ಲರಿಗಿಂತ ಭಿನ್ನವಾಗಿದೆ. ಇವರು (ಬ್ರಹ್ಮ) ಭಗವಂತನ ರಥವಾಗಿದ್ದಾರೆ. ಭಾಗೀರಥನೆಂದು ಹೇಳುತ್ತಾರೆ. ನೀರಿನ ಮಾತಿಲ್ಲ, ಇದೆಲ್ಲವೂ ಜ್ಞಾನದ ಮಾತಾಗಿದೆ. ತಂದೆಯು ತಿಳಿಸುತ್ತಾರೆ - ನಾನು ಸಾಧಾರಣ ಶರೀರದಲ್ಲಿ ಪ್ರವೇಶ ಮಾಡುತ್ತೇನೆ. ಇವರ ಹೆಸರನ್ನು ಬ್ರಹ್ಮ ಎಂದು ಇಟ್ಟಿದ್ದಾರೆ. ಇವರನ್ನು ದತ್ತು ಮಾಡಿಕೊಳ್ಳುವುದಿಲ್ಲ. ಇವರಲ್ಲಿ ಪ್ರವೇಶ ಮಾಡುತ್ತೇನೆ, ನಂತರ ನಿಮ್ಮನ್ನು ದತ್ತು ಮಾಡಿಕೊಳ್ಳುತ್ತೇನೆ. ಶಿವಬಾಬಾ, ನಾನು ನಿಮ್ಮವನಾಗಿದ್ದೇನೆ ಎಂದು ನೀವು ಹೇಳುತ್ತೀರಿ. ನಿಮ್ಮ ಬುದ್ಧಿಯೋಗವು ಮೇಲೆ ಹೋಗುತ್ತದೆ ಏಕೆಂದರೆ ಸ್ವಯಂ ತಂದೆಯು ತಿಳಿಸುತ್ತಾರೆ - ನನ್ನನ್ನು ನೆನಪು ಮಾಡುವುದರಿಂದ ನಿಮ್ಮ ವಿಕರ್ಮವು ವಿನಾಶವಾಗುತ್ತದೆ. ಆದ್ದರಿಂದ ಈ ಯಾತ್ರೆಯಲ್ಲಿರಿ. ಈ ಬಾಬಾರವರು ಎಲ್ಲಿಯಾದರೂ ಹೋಗುತ್ತಾರೆಂದರೆ ಶಿವತಂದೆಯನ್ನು ನೆನಪು ಮಾಡಬೇಕಾಗಿದೆ ಎಂದು ತಿಳಿಯಿರಿ. ಶಿವತಂದೆಯು ಈ ರಥದಲ್ಲಿ ದೆಹಲಿಗೆ ಹೋದರು, ಕಾನ್ಪುರಕ್ಕೆ ಹೋದರು... ಬುದ್ಧಿಯಲ್ಲಿ ಶಿವಬಾಬಾರವರ ನೆನಪಿರಲಿ. ಬುದ್ಧಿಯು ಮೇಲಿರಲಿ, ಕೆಳಗಿರಬಾರದಾಗಿದೆ. ಆತ್ಮವು ತಂದೆಯಾದ ಪರಮಾತ್ಮನನ್ನು ನೆನಪು ಮಾಡಲಿ. ತಂದೆಯು ತಿಳಿಸುತ್ತಾರೆ - ನಾನಿರುವಂತಹ ಸ್ಥಾನವಂತೂ ಮೇಲಿದೆ. ನಮ್ಮ ಹಿಂದೆ ಇಲ್ಲಿ ಅಲೆದಾಡಬಾರದು. ನೀವು ನನ್ನನ್ನು ಪರಂಧಾಮದಲ್ಲಿಯೇ ನೆನಪು ಮಾಡಿ ಏಕೆಂದರೆ ನೀವಾತ್ಮಗಳೂ ಸಹ ತಂದೆಯ ಜೊತೆಯಲ್ಲಿರುವವರಾಗಿದ್ದೀರಿ. ತಂದೆಯ ಸ್ಥಾನವೇ ಬೇರೆ, ನಿಮ್ಮ ಸ್ಥಾನವೇ ಬೇರೆಯಲ್ಲ. ಈ ಮಾತುಗಳನ್ನು ಬುದ್ಧಿಯಲ್ಲಿ ಕೂರಿಸಬೇಕಾಗಿದೆ. ಒಬ್ಬೊಬ್ಬರನ್ನು ಬೇರೆ ಬೇರೆ, ಹೇಗೆ ನೀವು ಕರಾಚಿಯಲ್ಲಿ ತಿಳಿಸುತ್ತಿದ್ದೀರಿ ಹಾಗೆಯೇ ಚೆನ್ನಾಗಿರುತ್ತದೆ. ಒಟ್ಟಿಗೆ ಒಬ್ಬರಿಗೆ ಇನ್ನೊಬ್ಬರ ಪ್ರಕಂಪನಗಳು ತಡೆಯಲು ಬಿಡುವುದಿಲ್ಲ. ಭಕ್ತಿಯಲ್ಲೂ ಸಹ ಏಕಾಂತದಲ್ಲಿ ಮಾಡುತ್ತಾರೆ ಹಾಗೆಯೇ ಈ ವಿದ್ಯೆಯನ್ನು ಏಕಾಂತದಲ್ಲಿ ಓದಬೇಕಾಗಿದೆ. ಮೊದಲು ತಂದೆಯ ಪರಿಚಯವನ್ನು ಕೊಡಬೇಕಾಗಿದೆ. ತಂದೆಯು ಪತಿತ-ಪಾವನನಾಗಿದ್ದಾರೆ, ಅವರ ಮುಖಾಂತರ ನಾವು ಪಾವನರಾಗುತ್ತಿದ್ದೇವೆ.

ತಂದೆಯು ತಿಳಿಸುತ್ತಾರೆ - ಮಕ್ಕಳೇ, ಈ ಅಂತಿಮ ಜನ್ಮದಲ್ಲಿ ಪಾವನರಾದರೆ ವಿಶ್ವದ ಮಾಲೀಕರಾಗುತ್ತೀರಿ. ಎಷ್ಟು ದೊಡ್ಡ ಸಂಪಾದನೆಯಾಗಿದೆ. ವ್ಯಾಪಾರ ವ್ಯವಹಾರಗಳನ್ನು ಭಲೆ ಮಾಡಿ, ಕೇವಲ ನನ್ನನ್ನು ನೆನಪು ಮಾಡಿ. ಪಾವನರಾದಾಗ ಯೋಗಬಲದಿಂದ ನಿಮ್ಮ ತುಕ್ಕು ಬಿಟ್ಟು ಹೋಗುತ್ತದೆ. ಸತೋಪ್ರಧಾನರಾಗುತ್ತೀರಿ, ಏಕರಸ, ಕರ್ಮಾತೀತ ಸ್ಥಿತಿಯಾಗಿ ಬಿಡುವುದು. ಬುದ್ಧಿಯಲ್ಲಿ ಜ್ಞಾನದ ಸ್ಮರಣೆ ಮಾಡುತ್ತಾ ಇರಿ. ಮಿತ್ರ-ಸಂಬಂಧಿಗಳಿಗೂ ಕೂಡ ತಿಳಿಸುತ್ತಾ ಇರಿ. ಕಲ್ಪದ ಹಿಂದೆಯೂ ನಿಮಗೆ ಹೀಗೆಯೇ ತಿಳಿಸಿ ಕೊಟ್ಟಿದ್ದೆನು. ಯಾವುದೇ ಹೊಸ ಮಾತಿಲ್ಲ. ಕಲ್ಪ-ಕಲ್ಪವೂ ತಂದೆಯು ಬಂದು ನಮಗೆ ತಿಳಿಸುತ್ತಾರೆ, ನಂತರ ನಾವು ಪ್ರಪಂಚದವರಿಗೆ ತಿಳಿಸುತ್ತೇವೆ. ಅವಶ್ಯವಾಗಿ ಭಾರತವು ಸ್ವರ್ಗವಾಗಿತ್ತು, ಪುನಃ ಆಗುತ್ತದೆ. ಈ ಚಕ್ರವು ಸುತ್ತುತ್ತಾ ಇರುತ್ತದೆ. ಸತ್ಯಯುಗಕ್ಕೆ ಲಕ್ಷಾಂತರ ವರ್ಷಗಳು ಇರಲು ಹೇಗೆ ಸಾಧ್ಯ? ಇಷ್ಟೊಂದು ಜನಸಂಖ್ಯೆ ಎಲ್ಲಿದೆ, ಲಕ್ಷಾಂತರ ವರ್ಷಗಳಿದ್ದರೆ ಲೆಕ್ಕವಿಲ್ಲದಷ್ಟು ಜನಸಂಖ್ಯೆಯಾಗಿ ಬಿಡುವುದು. 4 ಯುಗಗಳಿವೆ, ಪ್ರತಿಯೊಂದು ಯುಗದ ಆಯಸ್ಸು 1250 ವರ್ಷ. ಹೇಗೆ ನೀವು ತಿಳಿದುಕೊಂಡಿದ್ದೀರಿ ಹಾಗೆಯೇ ತಿಳಿಸುತ್ತಾ ಇರುತ್ತೀರಿ. ವೃಕ್ಷದ ವೃದ್ಧಿಯಾಗುತ್ತಾ ಇರುವುದು. ಕೆಲವೊಮ್ಮೆ ಗ್ರಹಚಾರ ಕುಳಿತುಕೊಳ್ಳುತ್ತದೆ, ನಂತರ ಇಳಿಯುತ್ತಾ ಹೋಗುತ್ತದೆ. ತಂದೆಯು ತಿಳಿಸುತ್ತಾರೆ - ತಿಳಿಸುವುದಂತೂ ಬಹಳ ಸಹಜ, ತಂದೆ ಮತ್ತು ಆಸ್ತಿ. ಮೂಲ ಮಾತು ನೆನಪಿನ ಯಾತ್ರೆಯಾಗಿದೆ, ಪರಿಶ್ರಮವಾಗಿದೆ. ಕಲ್ಪದ ನಂತರ ಈ ನೆನಪಿನ ಉದ್ಯೋಗವು ಸಿಗುತ್ತದೆ, ಆದರೆ ಗುಪ್ತವಾಗಿದೆ. ಇದು ಪರಿಶ್ರಮದ ವಿಷಯವಾಗಿದೆ. ತಂದೆಯನ್ನು ನೆನಪು ಮಾಡಬೇಕು ಏಕೆಂದರೆ ತಂದೆಯನ್ನೇ ಮರೆತಿದ್ದೀರಿ. ಭಗವಂತನನ್ನು ಯಾರೂ ಅರಿತುಕೊಂಡಿಲ್ಲ. ಆದ್ದರಿಂದಲೇ ಸದ್ಗುರು ಇಲ್ಲದೇ ಘೋರ ಅಂಧಕಾರವೆಂದು ಗಾಯನ ಮಾಡಲಾಗುವುದು. ಬೆಳಕಿನ ಕಡೆಗೆ ಒಬ್ಬ ಸದ್ಗುರುವೇ ಕರೆದುಕೊಂಡು ಹೋಗುತ್ತಾರೆ. ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಹೋಗಿ ಮರಳಿ ಸಿಕ್ಕಿರುವ ಮಕ್ಕಳ ಪ್ರತಿಮಾತಾಪಿತಾ ಬಾಪಾದಾರವರ ನೆನಪು, ಪ್ರೀತಿ ಹಾಗೂ

ಸುಪ್ರಭಾತ. ಆತ್ಮಿಕ ಮಕ್ಕಳಿಗೆ ಆತ್ಮಿಕ ತಂದೆಯ ನಮಸ್ತೆ.

ಧಾರಣೆಗಾಗಿ ಮುಖ್ಯಸಾರ:

1. ಯೋಗಬಲದಿಂದ ಆತ್ಮವನ್ನು ಸತೋಪ್ರಧಾನವನ್ನಾಗಿ ಮಾಡಿಕೊಂಡು ಏಕರಸ, ಕರ್ಮಾತೀತ ಸ್ಥಿತಿಯವರೆಗೆ ತಲುಪಬೇಕಾಗಿದೆ. ನೆನಪಿನ ಗುಪ್ತ ಪರಿಶ್ರಮ ಪಡಬೇಕಾಗಿದೆ, ಏಕಾಂತದಲ್ಲಿ ವಿದ್ಯೆ ಓದಬೇಕಾಗಿದೆ.

2. ತಂದೆಯಿಂದ ಮುಕ್ತಿ-ಜೀವನ್ಮುಕ್ತಿಯ ಆಸ್ತಿಯನ್ನು ತೆಗೆದುಕೊಳ್ಳಲು ಈ ಅಂತಿಮ ಜನ್ಮದಲ್ಲಿ ಅವಶ್ಯವಾಗಿ ಪವಿತ್ರರಾಗಬೇಕಾಗಿದೆ.

ವರದಾನ:

ಸರ್ವ ವಿಕಾರಗಳ ಅಂಶವನ್ನೂ ಸಹ ತ್ಯಾಗ ಮಾಡಿ ಸಂಪೂರ್ಣ ಪವಿತ್ರರಾಗುವಂತಹ ನಂಬರ್ ಒನ್ ವಿಜಯೀ ಭವ. ಸಂಪೂರ್ಣ ಪವಿತ್ರರು ಅವರೇ ಆಗಿದ್ದಾರೆ ಯಾರಲ್ಲಿ ಅಪವಿತ್ರತೆಯ ಅಂಶ-ಮಾತ್ರವೂ ಸಹ ಇರುವುದಿಲ್ಲ. ಪವಿತ್ರತೆಯೇ ಬ್ರಾಹ್ಮಣ ಜೀವನದ ವ್ಯಕ್ತಿತ್ವವಾಗಿದೆ. ಈ ವ್ಯಕ್ತಿತ್ವವೇ ಸೇವೆಯಲ್ಲಿ ಸಹಜವಾಗಿ ಸಫಲತೆಯನ್ನು ಕೊಡಿಸುವುದು. ಆದರೆ ಒಂದುವೇಳೆ ವಿಕಾರದ ಒಂದು ಅಂಶವಾದರೂ ಇದ್ದಲ್ಲಿ ಬೇರೆ ಜೊತೆಗಾರರೂ ಸಹಾ ಅವರ ಜೊತೆ ಖಂಡಿತ ಇರುತ್ತಾರೆ. ಹೇಗೆ ಪವಿತ್ರತೆಯ ಜೊತೆ ಸುಖ-ಶಾಂತಿಯಿದೆ, ಅದೇ ರೀತಿ ಅಪವಿತ್ರತೆಯ ಜೊತೆ ಐದೂ ವಿಕಾರಗಳ ಆಳವಾದ ಸಂಬಂಧವಿದೆ, ಆದ್ದರಿಂದ ವಿಕಾರದ ಒಂದು ಅಂಶವೂ ಸಹಾ ಇರಬಾರದು ಆಗ ನಂಬರ್ ಒನ್ ವಿಜಯಿ ಆಗುವಿರಿ.

ಸೋಲೇಗನ್:

ಸಾಹಸದ ಒಂದು ಹೆಜ್ಜೆ ಇಡಿ ಆಗ ಸಾವಿರದಷ್ಟು ಸಹಾಯ ಸಿಕ್ಕಿ ಬಿಡುವುದು.